
Shrirama Pattabhisheka 1

శ్రీరామ-పట్టాభిషేక

Document Information



Text title : Shrirama Pattabhisheka 1 Gita Press version

File name : shrIrAmapaTTAbhiShekasargaH_GP.itx

Category : raama

Location : doc_raama

Proofread by : N Seshadri

Latest update : June 10, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.


Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 10, 2025

sanskritdocuments.org

శ్రీరామ-పట్టాభిషేక



॥ శ్రీరామ పట్టాభిషేక సర్గః ॥ Gita Press version

శిరస్యజ్ఞులిమాధాయ కైకేయీనన్దివర్ధనః ।

బభాషే భరతో జ్యేష్ఠం రామం సత్యపరాక్రమమ్ ॥ ౧॥

పూజితా మామికా మాతా దత్తం రాజ్యమిదం మమ ।

తద్దదామి పునస్తుభ్యం యథా త్వమదదా మమ ॥ ౨॥

ధురమేకాకినా న్యస్తాం వృషభేణ బలీయసా ।

కిశోరవద్ గురుం భారం న వోధుమహముత్సహే ॥ ౩॥

వారివేగేన మహతా భిన్నః సేతురివ ఉరన్ ।

దుర్బన్ధనమిదం మన్యే రాజ్యచ్ఛిద్రమసంవృతమ్ ॥ ౪॥

గతిం ఖర ఇవాశ్వస్య హంసస్యేవ చ వాయసః ।

నాన్వేతుముత్సహే పీర తవ మార్గమరిన్దమ ॥ ౫॥

యథా చారోపితో వృక్షో జాతశ్చాన్తర్నివేశనే ।

మహాసపి దురారోహో మహాస్కన్ధః ప్రశాఖవాన్ ॥ ౬॥

శీర్యత పుష్పితో భూత్వా న ఫలాని ప్రదర్శయన్ ।

తస్య నానుభవేదర్థం యస్య హేతోః స రోపితః ॥ ౭॥

ఏషోపమా మహాబాహో త్వమర్థం వేత్తుమర్హసి ।

యద్యస్మాన్ మనుజేన్ద్ర త్వం భర్తా భృత్యాన్ న శాధి హి ॥ ౮॥

జగదద్యాభిషిక్తం త్వామనుపశ్యతు రాఘవ ।

ప్రతపన్తమివాదిత్యం మధ్యాహ్నా దీప్తతేజసమ్ ॥ ౯॥

తూర్యసజ్ఞాతనిర్ఘోషైః కాఞ్ఞీనూపురనిఃస్వనైః ।

మధురైర్గీతశబ్దైశ్చ ప్రతిబుధ్యస్వ శేష్య చ ॥ ౧౦॥

యావదావర్తతే చక్రం యావతి చ వసున్ధరా ।

తావత్ త్వమిహ లోకస్య స్వామిత్వమనువర్తయ ॥ ౧౧॥

భరతస్య వచః శ్రుత్వా రామః పరపురణ్ణయః ।

తథేతి ప్రతిజగ్రాహ నిషసాదాసనే శుభే ॥ ౧౨॥

తతః శత్రుఘ్నవచనాన్నిపుణాః శ్మశ్రువర్ధనాః ।

సుఖహస్తాః సుశీఘ్రాశ్చ రాఘవం పర్యవారయన్ ॥ ౧౩॥

పూర్వం తు భరతే స్నాతే లక్ష్మణే చ మహాబలే ।

సుగ్రీవే వానరేంద్రే చ రాక్షసేంద్రే విభీషణే ॥ ౧౪॥

విశోధితజటః స్నాతశ్చిత్రమాల్యానులేపనః ।

మహర్హవసనోపేతస్తస్థా తత్ర శ్రియా జ్వలన్ ॥ ౧౫॥

ప్రతికర్మ చ రామస్య కారయామాస వీర్యవాన్ ।

లక్ష్మణస్య చ లక్ష్మీవానిశ్వాకుకులవర్ధనః ॥ ౧౬॥

ప్రతికర్మ చ సీతాయాః సర్వా దశరథస్త్రియః ।

ఆత్మవైవ తదా చక్రుర్మనస్విన్యో మనోహరమ్ ॥ ౧౭॥

తతో వానరపత్నీనాం సర్వాసామేవ శోభనమ్ ।

చకార యత్నాత్ కౌసల్యా ప్రహృష్టా పుత్రవత్సలా ॥ ౧౮॥

తతః శత్రుఘ్నవచనాత్ సుమన్తో నామ సారథిః ।

యోజయిత్వాఽభిచక్రామ రథం సర్వాఙ్గశోభనమ్ ॥ ౧౯॥

అగ్నియర్కామలసంకృశం దివ్యం దృష్ట్వా రథం స్థితమ్ ।

ఆరురోహ మహాబాహూ రామః పరపురణ్ణయః ॥ ౨౦॥

సుగ్రీవో హనుమాన్జైచివ మహేన్ద్రసదృశద్యుతీ ।

స్నాతౌ దివ్యనిభైర్వస్తైర్జగృతుః శుభకుణ్డలౌ ॥ ౨౧॥

సర్వాభరణజుష్టాశ్చ యయుస్తాః శుభకుణ్డలాః ।

సుగ్రీవపత్న్యః సీతా చ ద్రష్టుం నగరముత్సుకాః ॥ ౨౨॥

అయోధ్యాయాం చ సచివా రాజ్ఞో దశరథస్య చ ।

పురోహితం పురస్కృత్య మన్తయామాసురర్థవత్ ॥ ౨౩॥

అశోకో విజయశ్చైవ సిద్ధార్థశ్చ సమాహితాః ।

మన్తయన్ రామవృద్ధ్యర్థమృద్ధ్యర్థం నగరస్య చ ॥ ౨౪॥

సర్వమేవాభిషేకార్థం జయార్హస్య మహాత్మనః ।
 కర్తుమర్హథ రామస్య యద్ యన్మజ్జలపూర్వకమ్ ॥ ౨౫॥
 ఇతి తే మన్త్రిణః సర్వే సన్దిశ్య చ పురోహితః ।
 నగరాన్నిర్యయుస్తూర్ణం రామదర్శనబుద్ధయః ॥ ౨౬॥
 హరియుక్తం సహస్రాక్షో రథమిన్ద్ర ఇవానఘః ।
 ప్రయయా రథమాస్థాయ రామో నగరముత్తమమ్ ॥ ౨౭॥
 జగ్రాహ భరతో రశ్మిన్ శత్రుఘ్నశ్చత్రమాదదే ।
 లక్ష్మణో వ్యజనం తస్య మూర్ధ్ని సంవీజయంస్తదా ॥ ౨౮॥
 శ్వేతం చ వాలవ్యజనం జగ్రహే పరితః స్థితః ।
 అపరం చన్ద్రసంస్కృతం రాక్షసేన్ద్రో విభీషణః ॥ ౨౯॥
 ఋషిసంక్షేప్తదాఽఽకాశే దేవైశ్చ సమరుద్గతైః ।
 స్తూయమానస్య రామస్య శుశ్రువే మధురధ్వనిః ॥ ౩౦॥
 తతః శత్రుజ్ఞాయం నామ కుజ్జరం పర్వతోపమమ్ ।
 ఆరురోహ మహాతేజాః సుగ్రీవః ప్లవగర్షభః ॥ ౩౧॥
 నవ నాగసహస్రాణి యయురాస్థాయ వానరాః ।
 మానుషం విగ్రహం కృత్వా సర్వాభరణభూషితాః ॥ ౩౨॥
 శఙ్ఖశబ్దప్రణాదైశ్చ దున్దభీనాం చ నిఃస్వనైః ।
 ప్రయయా పురుషవ్యాఘ్రస్తాం పురీం హర్యమానిసిమ్ ॥ ౩౩॥
 దదృశుస్తే సమాయాంతం రాఘవం సపురఃసరమ్ ।
 విరాజమానం వపుషా రథేనాతిరథం తదా ॥ ౩౪॥
 తే వర్ధయిత్వా కాకుత్స్థం రామేణ ప్రతినన్దితాః ।
 అనుజగ్ముర్మహాత్మానం భ్రాతృభిః పరివారితమ్ ॥ ౩౫॥
 అమాత్యైర్బ్రాహ్మణైశ్చైవ తథా ప్రకృతిభిర్వృతః ।
 శ్రియా విరురుచే రామో నక్షత్రైరివ చన్ద్రమాః ॥ ౩౬॥
 స పురోగామిభిస్తూర్యైస్తాలస్వస్తికపాణిభిః ।
 ప్రవ్యాహరద్భిర్ముదితైర్మృగ్గలాని వృతో యయా ॥ ౩౭॥
 అక్షతం జాతరూపం చ గావః కన్యాః సహద్విజాః ।

నరా మోదకహస్తాశ్చ రామస్య పురతో యయుః ॥ ౩౮॥

సఖ్యం చ రామః సుగ్రీవే ప్రభావం చానిలాత్మజే ।
వానరాణాం చ తత్ కర్మ హ్యేవచక్షేఽథ మన్త్రిణామ్ ॥ ౩౯॥

శ్రుత్వా చ విస్మయం జగ్మురయోధ్యాపురవాసినః ।
వానరాణాం చ తత్కర్మ రాక్షసానాం చ తద్ బలమ్ ।
విభీషణస్య సంయోగమాచచక్షేఽథ మన్త్రిణామ్ ॥ ౪౦॥

ద్యుతిమానేతదాఖ్యాం రామో వానరసంయుతః ।
హృష్టపుష్టజనాకీర్ణామయోధ్యాం ప్రవివేశ సః ॥ ౪౧॥

తతో హ్యభ్యుచ్చయన్ పౌరాః పతాకాశ్చ గృహే గృహే ।
ఐశ్వర్యాధ్యుషితం రమ్యమాససాద పితుర్గృహమ్ ॥ ౪౨॥

అథాబ్రవీద్ రాజపుత్రో భరతం ధర్మిణాం వరమ్ ।
అర్థోపహితయా వాచా మధురం రఘునన్దనః ॥ ౪౩॥

పితుర్భవనమాసాద్య ప్రవిశ్య చ మహాత్మనః ।
కౌసల్యాం చ సుమిత్రాం చ కైకేయీమభివాద్య చ ॥ ౪౪॥

తచ్చ మద్భవనం శ్రేష్ఠం సాశోకవనికం మహత్ ।
ముక్తావైదూర్యసజ్జీర్ణం సుగ్రీవాయ నివేదయ ॥ ౪౫॥

తస్య తద్ వచనం శ్రుత్వా భరతః సత్యవిక్రమః ।
హస్తే గృహీత్వా సుగ్రీవం ప్రవివేశ తమాలయమ్ ॥ ౪౬॥

తత్సైలప్రదీపాంశ్చ పర్యజ్ఞాస్తరణాని చ ।
గృహీత్వా వివిశుః క్షిప్రం శత్రుఘ్నేన ప్రచోదితాః ॥ ౪౭॥

ఉవాచ చ మహాతేజాః సుగ్రీవం రాఘవానుజః ।
అభిషేకాయ రామస్య దూతానాజ్ఞాపయ ప్రభో ॥ ౪౮॥

సౌవర్ణాన్ వానరేంద్రాణాం చతుర్ణాం చతురో ఘటాన్ ।
దదౌ క్షిప్రం స సుగ్రీవః సర్వరత్నవిభూషితాన్ ॥ ౪౯॥

తథా ప్రత్యూషసమయే చతుర్ణాం సాగరామ్భసామ్ ।
పూర్వైర్హైః ప్రతిక్షధ్వం తథా కురుత వానరాః ॥ ౫౦॥

ఏవముక్తా మహాత్మానో వానరా వారణోపమాః ।
ఉత్పేతుర్గగనం శీఘ్రం గరుడా ఇవ శీఘ్రగాః ॥ ౫౧॥

జామబ్బవాంశ్చ హనూమాంశ్చ వేగదర్శి చ వానరః ।
 ఋషభశ్చైవ కలశాఙ్గాలపూర్ణానథానయన్ ॥ ౫౨॥
 నదీశతానాం పఞ్చానాం జలం కుమైర్భరుపాహరన్ ।
 పూర్వాత్ సముద్రాత్ కలశం జలపూర్ణమథానయత్ ॥ ౫౩॥
 సుషేణః సత్త్వసమ్పన్నః సర్వరత్నవిభూషితమ్ ।
 ఋషభో దక్షిణాత్కూర్ణం సముద్రాజ్జలమానయత్ ॥ ౫౪॥
 రక్తచన్దనశాఖాభిః సంవృతం కాఞ్చనం ఘటమ్ ।
 గవయః పశ్చిమాత్ తోయమాజహార మహార్ణవాత్ ॥ ౫౫॥
 రత్నకుమ్భేన మహతా శీతం మారుతవిక్రమః ।
 ఉత్తరాచ్ఛ జలం శీఘ్రం గరుడానిలవిక్రమః ॥ ౫౬॥
 ఆజహార స ధర్మాత్మానిలః సర్వగుణాన్వితః ।
 తతస్తైర్వానరశ్రేష్ఠైరానీతం ప్రేక్ష్య తజ్జలమ్ ॥ ౫౭॥
 అభిషేకాయ రామస్య శత్రుఘ్నః సచివైః సహ ।
 పురోహితాయ శ్రేష్ఠాయ సుహృద్భ్యశ్చ న్యవేదయత్ ॥ ౫౮॥
 తతః స ప్రయతో వృద్ధో వసిష్ఠో బ్రాహ్మణైః సహ ।
 రామం రత్నమయే పీఠే ససీతం సంన్యవేశయత్ ॥ ౫౯॥
 వసిష్ఠో వామదేవశ్చ జాబాలిరథ కాశ్యపః ।
 కాత్యాయనః సుయజ్ఞశ్చ గౌతమో విజయస్తథా ॥ ౬౦॥
 అభ్యషిఞ్చన్నరవ్యాఘ్రం ప్రసన్నేన సుగన్ధినా ।
 సలిలేన సహస్రాక్షం వసవో వాసవం యథా ॥ ౬౧॥
 ఋత్విగ్భిరాబ్రాహ్మణైః పూర్వం కన్యాభిర్మన్త్రిభిస్తథా ।
 యోధైశ్చైవాభ్యషిఞ్చన్నై సమృహ్మణైః సనైగమైః ॥ ౬౨॥
 సర్వాషధిర్నైశ్చాపి దైవతైర్నృభసి స్థితైః ।
 చతుర్భిర్లోకపాలైశ్చ సర్వైర్దేవైశ్చ సజ్జితైః ॥ ౬౩॥
 బ్రహ్మణా నిర్మితం పూర్వం కిరీటం రత్నశోభితమ్ ।
 అభిషిక్తః పురా యేన మనుస్తం దీప్తతేజసమ్ ॥ ౬౪॥

తస్యాన్వవాయే రాజానః క్రమాద్ యేనాభిషేచితాః ।
 సభాయాం హేమక్లృప్తాయాం శోభితాయాం మహాధన్వైః ॥ ౬౫॥
 రత్నైర్నానావిధైశ్చైవ చిత్రితాయాం సుశోభన్వైః ।
 నానారత్నమయే పీఠే కల్పయిత్వా యథావిధి ॥ ౬౬॥
 కిరీటేన తతః పశ్చాద్ వసిష్ఠేన మహాత్మనా ।
 ఋత్విగ్నిర్భూషణైశ్చైవ సమయోక్త్యత రాఘవః ॥ ౬౭॥
 ఛత్రం తస్య చ జగ్రాహ శత్రుఘ్నః పాణ్డరం శుభమ్ ।
 శ్వేతం చ వాలవ్యజనం సుగ్రీవో వానరేశ్వరః ॥ ౬౮॥
 అపరం చన్ద్రసంకృశం రాక్షసేన్ద్రో విభీషణః ।
 మాలాం జ్వలన్తిం వపుషా కాఞ్చనీం శతపుష్కరామ్ ॥ ౬౯॥
 రాఘవాయ దదౌ వాయుర్వాసవేన ప్రవోదితః ।
 సర్వరత్నసమాయుక్తం మణిభిశ్చ విభూషితమ్ ॥ ౭౦॥
 ముక్తాహారం నరేన్ద్రాయ దదౌ శక్రప్రవోదితః ।
 ప్రజగుర్దేవగన్ధర్వా ననృతుశ్చాప్సరోగణాః ॥ ౭౧॥
 అభిషేకే తదర్హస్య తదా రామస్య ధీమతః ।
 భూమిః సస్యవతీ వైవ ఫలవన్తశ్చ పాదపాః ॥ ౭౨॥
 గన్ధవన్తి చ పుష్పాణి బభూవూ రాఘవోత్సవే ।
 సహస్రశతమశ్వానాం ధేనూనాం చ గవాం తథా ॥ ౭౩॥
 దదౌ శతతంవృషాన్ పూర్వం ద్విజేభ్యో మనుజర్షభః ।
 త్రింశత్కోటిర్ద్విరణ్యస్య బ్రాహ్మణేభ్యో దదౌ పునః ॥ ౭౪॥
 నానాభరణవస్త్రాణి మహార్థాణి చ రాఘవః ।
 అర్కరశ్మిప్రతీకాశాం కాఞ్చనీం మణివిగ్రహమ్ ॥ ౭౫॥
 సుగ్రీవాయ స్రజం దివ్యాం ప్రాయచ్ఛన్మనుజాధిపః ।
 వైదూర్యమయచిత్రే చ చన్ద్రరశ్మివిభూషితే ॥ ౭౬॥
 వాలిపుత్రాయ ధృతిమానజ్గదాయాజ్గదే దదౌ ।
 మణిప్రవరజష్టం తం ముక్తాహారమనుత్తమమ్ ॥ ౭౭॥
 సీతాయై ప్రదదౌ రామశ్చన్ద్రరశ్మిసమప్రభమ్ ।
 అరజే వాససీ దివ్యే శుభాన్యాభరణాని చ ॥ ౭౮॥

అవేక్షమాణా వైదేహీ ప్రదదౌ వాయుసూనవే ।
 అవముచ్యాత్మనః కణ్ఠాద్ధారం జనకనన్దినీ ॥ ౭౯ ॥
 అవైక్షత హరీన్ సర్వాన్ భర్తారం చ ముహుర్ముహుః ।
 తామిక్గితజ్ఞః సమేప్రక్ష్య బభౌషే జనకాత్మజామ్ ॥ ౮౦ ॥
 ప్రదేహీ సుభగే హారం యస్య తుష్టాసి భామిని ।
 అథ సా వాయుపుత్రాయ తం హారమసితేక్షణా ॥ ౮౧ ॥
 తేజో ధృతిర్యశో దాక్ష్యం సామర్థ్యం వినయో నయః ।
 పౌరుషం విక్రమో బుద్ధిర్యస్మిన్నేతాని నిత్యదా ॥ ౮౨ ॥
 హనుమాన్వేన హరేణ శుశుభే వానరర్షభః ।
 చన్ద్రాంశుచయగౌరేణ శ్వేతాభ్రేణ యథాచలః ॥ ౮౩ ॥
 సర్వే వానరవృద్ధాశ్చ యే చాన్యే వానరోత్తమాః ।
 వాసోభిర్భూషణైశ్చైవ యథార్హం ప్రతిపూజితాః ॥ ౮౪ ॥
 విభీషణోఽథపి? సుగ్రీవో హనుమాజ్ఞామ్బవాంస్తథా ।
 సర్వే వానరముఖ్యాశ్చ రామేణాక్లిష్టకర్మణా ॥ ౮౫ ॥
 యథార్హం పూజితాః సర్వే కామై రత్నైశ్చ పుష్కలైః ।
 ప్రహృష్టమనసః సర్వే జగ్మురేవ యథాగతమ్ ॥ ౮౬ ॥
 తతో ద్వివిదమైన్ద్రాభ్యాం నీలాయ చ పరస్తపః ।
 సర్వాన్ కామగుణాన్ వీక్ష్య ప్రదదౌ వసుధాధిపః ॥ ౮౭ ॥
 దృష్ట్వా సర్వే మహాత్మానస్తతస్తే వానరర్షభాః ।
 విసృష్టాః పార్థివేన్ద్రేణ కిష్కిన్ధాం సముపాగమన్ ॥ ౮౮ ॥
 సుగ్రీవో వానరశ్రేష్ఠో దృష్ట్వా రామాభిషేచనమ్ ।
 పూజితశ్చైవ రామేణ కిష్కిన్ధాం ప్రావిశత్పురీమ్ ॥ ౮౯ ॥
 విభీషణోఽపి ధర్మాత్మా సహ తైర్నైర్మతర్షభైః ।
 లభ్యా కులధనం రాజా లక్ష్మ్యం ప్రాయాన్మహాయశాః ॥ ౯౦ ॥
 స రాజ్యమఖిలం శాసన్నిహతారిర్మహాయశాః ।
 రాఘవః పరమోదారః శశాస పరయా ముదా ।
 ఉవాచ లక్ష్మణం రామో ధర్మజ్ఞం ధర్మవత్సలః ॥ ౯౧ ॥

ఆతిష్ఠ ధర్మజ్ఞ మయా సహమాం
 గాం పూర్వరాజాధ్యుషితాం బలేన ।
 తుల్యం మయా త్వం పితృభిర్ధృతా యా
 తాం యౌవరాజ్యే ధురముద్వహస్వ ॥ ౯౨॥
 సర్వాత్మనా పర్యనుసీయమానో
 యదా న సౌమిత్రిరుపైతి యోగమ్ ।
 నియుజ్యమానో భువి యౌవరాజ్యే
 తతోఽభ్యుషిచ్ఛాద్ భరతం మహాత్మా ॥ ౯౩॥
 పౌణ్డరీకాశ్వమేధాభ్యాం వాజపేయేన చాసకృత్ ।
 అవ్యైశ్చ వివిధైర్యజ్ఞైరయజత్ పార్థివాత్మజః ॥ ౯౪॥
 రాజ్యం దశసహస్రాణి ప్రాప్య వర్షాణి రాఘవః ।
 శతాశ్వమేధానాజప్తౌ సదశ్వాన్ భూరిదక్షిణాన్ ॥ ౯౫॥
 ఆజానులమ్బిబాహుః స మహావక్షాః ప్రతాపవాన్ ।
 లక్ష్మణానుచరో రామః శశాస పృథివీమిమామ్ ॥ ౯౬॥
 రాఘవశ్చాపి ధర్మాత్మా ప్రాప్య రాజ్యమనుత్తమమ్ ।
 ఈజే బహువిధైర్యజ్ఞైః ససుహృజ్ఞాతిబాన్ధవః ॥ ౯౭॥
 న పర్యదేవన్విధవా న చ వ్యాలకృతం భయమ్ ।
 న వ్యాధిజం భయం చాసీద్ రామే రాజ్యం ప్రశాసతి ॥ ౯౮॥
 నిర్దన్యురభవల్లోకో నానర్థం కజ్జీదస్పృశత్ ।
 న చ స్మ వృద్ధా బాలానాం ప్రేతకార్యాణి కుర్వతే ॥ ౯౯॥
 సర్వం ముదితమేవాసీ త్వర్వో ధర్మపరోఽభవత్ ।
 రామమేవానుపశ్యన్తో నాభ్యహింసన్ పరస్పరమ్ ॥ ౧౦౦॥
 ఆసన్ వర్షసహస్రాణి తథా పుత్రసహస్రిణః ।
 నిరామయా విశోకాశ్చ రామే రాజ్యం ప్రశాసతి ॥ ౧౦౧॥
 రామో రామో రామ ఇతి ప్రజానామభవన్ కథాః ।
 రామభూతం జగదభూద్ రామే రాజ్యం ప్రశాసతి ॥ ౧౦౨॥
 నిత్యమూలా నిత్యఫలాస్తరవస్తత్ర పుష్పితాః ।
 కామవర్షీ చ పర్జన్యః సుఖస్పర్శశ్చ మారుతః ॥ ౧౦౩॥

బ్రాహ్మణాః క్షత్రియా వైశ్యాః శూద్రా లోభవివర్జితాః ।

స్వకర్మసు ప్రవర్తన్తే తుష్టాః స్వైరేవ కర్మభిః ॥ ౧౦౪॥

ఆనన్ ప్రజా ధర్మపరా రామే శాసతి నాన్యతాః ।

సర్వే లక్షణసంపన్నాః సర్వే ధర్మపరాయణాః ॥ ౧౦౫॥

దశవర్షసహస్రాణి దశవర్షశతాని చ ।

భ్రాతృభిః సహితః శ్రీమాన్ రామో రాజ్యమకారయత్ ॥ ౧౦౬॥

రామాయణ ఫలశ్రుతి

ధర్మ్యం యశస్యమాయుష్యం రాజ్ఞాం చ విజయావహమ్ ।

ఆదికావ్యమిదం చార్షం పురా వాల్మీకినా కృతమ్ ॥ ౧౦౭॥

యః శృణోతి సదా లోకే నరః పాపాత్ ప్రముచ్యతే ।

పుత్రకామశ్చ పుత్రాన్ వై ధనకామో ధనాని చ ॥ ౧౦౮॥

లభతే మనుజో లోకే శ్రుత్వా రామాభిషేచనమ్ ।

మహిం విజయతే రాజా రిపూంశ్చాప్యధిష్ఠతి ॥ ౧౦౯॥

రాఘవేణ యథా మాతా సుమిత్రా లక్ష్మణేన చ ।

భరతేనే చ కైకేయీ జీవపుత్రాస్తథా స్త్రియః ॥ ౧౧౦॥

భవిష్యన్తి సదానన్దాః పుత్రపౌత్రసమన్వితాః ।

శ్రుత్వా రామాయణమిదం దీర్ఘమాయుశ్చ విన్దతి ॥ ౧౧౧॥

రామస్య విజయం చేమం సర్వమక్లిష్టకర్మణః ।

శృణోతి య ఇదం కావ్యం పురా వాల్మీకినా కృతమ్ ॥ ౧౧౨॥

శ్రద్ధధానో జితక్రోధో దుర్గాణ్యతితరత్యసౌ ।

సమాగమ్య ప్రవాసాన్తే రమన్తే సహ బాన్ధవైః ॥ ౧౧౩॥

శృణ్వన్తి య ఇదం కావ్యం పురా వాల్మీకినా కృతమ్ ।

తే ప్రార్థితాన్ వరాన్ సర్వార్వాన్ ప్రాప్నువన్తిహ రాఘవాత్ ॥ ౧౧౪॥

శ్రవణేన సురాః సర్వే ప్రీయన్తే సమ్ప్రశృణ్వతామ్ ।

విनाయకాశ్చ శామ్యన్తి గృహే తిష్ఠన్తి యస్య వై ॥ ౧౧౫॥

విజయేత మహిం రాజా ప్రవాసీ స్వస్తిమాన్ భవేత్ ।

స్త్రియో రజస్వలాః శ్రుత్వా పుత్రాన్ సూయురసుత్తమాన్ ॥ ౧౧౬॥

పూజయంశ్చ పఠంత్యైనమితిహాసం పురాతనమ్ ।

సర్వపాపైః ప్రముచ్యేత దీర్ఘమాయురవాప్నుయాత్ ॥ ౧౧౭॥

ప్రణమ్య శిరసా నిత్యం శ్రోతవ్యం క్షత్రియైర్ద్విజాత్ ।
ఐశ్వర్యం పుత్రలాభశ్చ భవిష్యతి న సంశయః ॥ ౧౧౮॥

రామాయణమిదం కృతస్మిం శృణ్వతః పఠతః సదా ।
ప్రియతే సతతం రామః స హి విష్ణుః సనాతనః ॥ ౧౧౯॥

ఆదిదేవో మహాబాహుర్హరిర్నారాయణః ప్రభుః ।
సాక్షాద్రామో రఘుశ్రేష్ఠః శేషో లక్ష్మణ ఉచ్యతే ॥ ౧౨౦॥

ఏవమేతత్ పురావృత్తమాఖ్యానం భద్రమస్తు వః ।
ప్రవ్యాహరత విస్తృతం బలం విష్ణోః ప్రవర్ధతామ్ ॥ ౧౨౧॥

దేవాశ్చ సర్వే తుష్యన్తి గ్రహణాచ్ఛ్రవణాత్ తథా ।
రామాయణస్య శ్రవణే తృప్యన్తి పితరః సదా ॥ ౧౨౨॥

భక్త్యా రామస్య యే చేమాం సంహితామృషిణా కృతామ్ ।
యే లిఖన్తిహ చ నరాస్తేషాం వాసస్త్రవిష్టవే ॥ ౧౨౩॥

కుటుంబవృద్ధిం ధనధాన్యవృద్ధిం
స్త్రియశ్చ ముఖ్యాః సుఖముత్తమం చ ।
శృత్వా శుభం కావ్యమిదం మహార్థం
ప్రాప్నోతి సర్వాన్ భువి చార్థసిద్ధిమ్ ॥ ౧౨౪॥

ఆయుష్యమారోగ్యకరం యశస్యం
సౌభ్రాతృకం బుద్ధికరం శుభం చ ।
శ్రోతవ్యమేతన్నియమేన సద్భి-
రాఖ్యానమోజస్కరమృద్ధికామైః ॥ ౧౨౫॥

॥ ఇత్యార్షే శ్రీమద్రామాయణే వాల్మీకీయే ఆదికావ్యే యుద్ధకాండే
శ్రీరామపట్టాభిషేకో నామ అష్టావింశత్యధికశతతమః సర్గః ॥

Proofread by N Seshadri

In some prints, the adhyAya numbering
divisions are different (131 vs 128).

——
Shrirama Pattabhisheka 1

pdf was typeset on June 10, 2025

——
Please send corrections to sanskrit@cheerful.com

